

وزیراعظم یوسف رضا گیلانی سے الطاف حسین کا ٹیلی فون پر رابطہ
ہم سب مل کر جمہوریت کے پودے کو پروان چڑھائیں گے، الطاف حسین
متحدہ قومی موومنٹ ایک سیاسی حقیقت اور عوامی طاقت ہے، وزیراعظم یوسف رضا گیلانی
لندن۔۔۔4، ستمبر 2011ء

متحدہ قومی موومنٹ کے قائد جناب الطاف حسین نے وزیراعظم سید یوسف رضا گیلانی کو فون کر کے اپنی خیریت دریافت کرنے پر ان کا شکریہ ادا کیا۔ جناب الطاف حسین نے
وزیراعظم سے گفتگو کرتے ہوئے کہا کہ آپ جیسے خیر اندیش سیاسی رہنماؤں اور قوم کی دعاؤں سے مکمل صحت یاب ہو گیا ہوں اور انشاء اللہ جلد سیاسی سرگرمیوں کا آغاز کر دوں
گا۔ انہوں نے کہا کہ آپ جمہوریت کے فروغ اور جمہوری اداروں کے استحکام کیلئے جو کاوشیں کر رہے ہیں انشاء اللہ اس کے مثبت نتائج برآمد ہونگے اور ہم سب مل کر جمہوریت
کے پودے کو پروان چڑھائیں گے۔ انہوں نے وزیراعظم اور ان کے اہل خانہ کی خیریت دریافت کی اور ان کی صحت و تندرستی کیلئے نیک خواہشات کا پیغام دیا۔ وزیراعظم سید
یوسف رضا گیلانی نے جناب الطاف حسین کو انکی صحت یابی پر مبارکباد پیش کرتے ہوئے کہا کہ متحدہ قومی موومنٹ ایک سیاسی حقیقت اور عوامی طاقت ہے۔ موجودہ حکومت، قومی
مفاہمت اور تمام سیاسی قوتوں سے مذاکرات پر یقین رکھتی ہے اور ایم کیو ایم کو حاصل عوامی مینڈیٹ کا احترام کرتی ہے۔ انشاء اللہ ہم جمہوریت پسند قوتوں کے ساتھ مل کر ملک و قوم
کی خدمت کریں گے۔

الطاف حسین اور وفاقی وزیر داخلہ رحمان ملک کے درمیان ٹیلی فونک رابطہ
ایم کیو ایم، جمہوریت اور جمہوری اداروں کے خلاف ہر سازش کا ڈٹ کر مقابلہ کرے گی، الطاف حسین
الطاف حسین نے خیریت دریافت کرنے صدر مملکت آصف علی زرداری اور وزیراعظم سید یوسف رضا گیلانی کا شکریہ ادا کیا
بعض عناصر منفی پروپیگنڈہ کر کے عوام کو گمراہ کرنے کی کوشش کر رہے ہیں، رحمان ملک
لندن۔۔۔4، ستمبر 2011ء

متحدہ قومی موومنٹ کے قائد جناب الطاف حسین نے کہا ہے کہ ایم کیو ایم، جمہوریت پسند جماعتوں کے تعاون سے جمہوریت اور جمہوری اداروں کے خلاف ہر سازش کا ڈٹ کر
مقابلہ کرے گی۔ یہ بات انہوں نے اتوار کے روز وفاقی وزیر داخلہ رحمان ملک سے ٹیلی فون پر گفتگو کرتے ہوئے کہی۔ وفاقی وزیر داخلہ رحمان ملک نے جناب الطاف حسین کو ان
کی صحت یابی پر مبارکباد پیش کی اور انکی درازی عمر اور صحت و عافیت کیلئے نیک خواہشات کا اظہار کیا۔ انہوں نے جناب الطاف حسین سے کہا کہ بعض عناصر منفی پروپیگنڈہ کر کے عوام
کو گمراہ کرنے کی کوشش کر رہے ہیں لیکن انشاء اللہ سازشی عناصر اپنے مذموم مقاصد میں کبھی کامیاب نہیں ہو سکیں گے۔
جناب الطاف حسین نے رحمان ملک سے گفتگو کرتے ہوئے کہا کہ سیاسی، مذہبی، سماجی شخصیات اور حق پرست عوام کی نیک خواہشات، تمناؤں اور دعاؤں کی بدولت
اللہ تعالیٰ نے مجھے صحت یاب کیا ہے جس پر میں اللہ تعالیٰ کا شکر اور حق پرست عوام کا شکریہ ادا کرتا ہوں۔ جناب الطاف حسین نے کہا کہ ایم کیو ایم، جمہوریت پسند جماعت ہے ہم
جمہوریت پسند جماعتوں کے ساتھ مل کر جمہوریت کے خلاف ہر سازش کو ناکام بنائیں گے۔ جناب الطاف حسین نے خیریت دریافت کرنے صدر مملکت آصف علی زرداری اور
وزیراعظم سید یوسف رضا گیلانی کا شکریہ ادا کرتے ہوئے رحمان ملک کو ان کے لئے نیک خواہشات کا پیغام بھی دیا۔

الطاف حسین صحت یاب ہو کر اسپتال سے گھر منتقل ہو گئے، اعلامیہ
 الطاف حسین کی صحت یابی کی خبر سے ایم کیو ایم کے کارکنان اور حق پرست عوام میں خوشی کی لہر دوڑ گئی
 انٹرنیشنل سیکریٹریٹ لندن اور نائن زیرو عزیز آباد میں مبارکباد کی ٹیلی فون کالوں کا تانتا
 آخری سانس تک حق پرستی کی جدوجہد جاری رکھوں گا، الطاف حسین کی رابطہ کمیٹی سے گفتگو
 لندن۔۔۔4، ستمبر 2011ء

متحدہ قومی موومنٹ کے قائد جناب الطاف حسین صحت یاب ہو کر اسپتال سے گھر منتقل ہو گئے ہیں۔ ان کی صحت یابی کی خبر سے ایم کیو ایم کے کارکنان اور حق پرست عوام میں خوشی
 کی لہر دوڑ گئی اور ایم کیو ایم انٹرنیشنل سیکریٹریٹ لندن اور نائن زیرو عزیز آباد میں مبارکباد کی ٹیلی فون کالوں کا تانتا بندھ گیا۔ تفصیلات کے مطابق جناب الطاف حسین گزشتہ کئی
 دنوں سے علالت کے باعث لندن کے مقامی اسپتال میں زیر علاج تھے۔ جناب الطاف حسین کی علالت کی خبر سے پاکستان سمیت دنیا بھر میں مقیم ان کے چاہنے والوں میں
 تشویش کی لہر پائی جا رہی تھی اور پاکستان بھر میں عوام کی جانب سے جناب الطاف حسین کی صحت یابی کیلئے دعائیں کی جا رہی تھیں۔ اللہ تعالیٰ کے فضل و کرم، ماؤں، بہنوں، بزرگوں
 تجرکی ساتھیوں اور حق پرست عوام کی دعاؤں سے جناب الطاف حسین صحت یاب ہو کر ہفتہ کے روز گھر منتقل ہو گئے ہیں اور ڈاکٹروں نے انہیں مکمل آرام کا مشورہ دیا ہے۔
 دریں اثناء جناب الطاف حسین نے ایم کیو ایم کے مرکز نائن زیرو عزیز آباد ٹیلی فون کر کے رابطہ کمیٹی کے ارکان سے گفتگو کرتے ہوئے کہا کہ حق پرست عوام اور
 کارکنان اللہ تعالیٰ پر بھروسہ رکھیں۔ میں اللہ تعالیٰ کے فضل و کرم اور حق پرست عوام کی دعاؤں سے صحت یاب ہو کر گھر آ گیا ہوں اور اللہ تعالیٰ کے فضل و کرم سے میری صحت بہتر ہے
 ۔ انہوں نے کہا کہ میں ماضی میں بڑی سے بڑی آزمائشوں سے نمٹتا چلا آیا ہوں اور حق پرست عوام کو یقین دلاتا ہوں کہ میں آخری سانس تک حق پرستی کی جدوجہد جاری رکھوں گا
 اور غریب و مظلوم عوام کو ہرگز تنہا نہیں چھوڑوں گا۔

الطاف حسین کی صحت یابی پر رابطہ کمیٹی کی کارکنان اور عوام کو مبارکباد
 الطاف حسین کی خیریت دریافت کرنے، ان کی صحت یابی کیلئے دعائیں، نیک خواہشات کا اظہار کرنے اور گلہ ستے
 بھیجنے پر سیاسی، مذہبی، سماجی، کاروباری اور ادبی شخصیات، زندگی کے دیگر شعبوں سے تعلق رکھنے والے افراد،
 حق پرست عوام اور ایم کیو ایم کے کارکنان سے اظہار تشکر

کراچی۔۔۔4، ستمبر 2011ء

متحدہ قومی موومنٹ کی رابطہ کمیٹی نے قائد تحریک جناب الطاف حسین کی صحت یابی پر ایم کیو ایم کے ذمہ داران، کارکنان اور حق پرست عوام کو دلی مبارکباد پیش کی ہے۔ رابطہ کمیٹی نے
 ایم کیو ایم انٹرنیشنل سیکریٹریٹ لندن اور نائن زیرو عزیز آباد ٹیلی فون کر کے جناب الطاف حسین کی خیریت دریافت کرنے، ان کی صحت یابی کیلئے دعائیں، نیک خواہشات کا اظہار
 کرنے اور گلہ ستے بھیجنے پر سیاسی، مذہبی، سماجی، کاروباری اور ادبی شخصیات، زندگی کے دیگر شعبوں سے تعلق رکھنے والے افراد، حق پرست عوام اور ایم کیو ایم کے کارکنان سے دلی
 تشکر کا اظہار کیا ہے۔ رابطہ کمیٹی نے پاکستان سمیت دنیا بھر میں مقیم ایم کیو ایم کے ذمہ داران، کارکنان اور حق پرست ماؤں، بہنوں، بزرگوں اور کارکنوں کو جناب الطاف حسین کی
 صحت یابی پر دلی مبارکباد بھی پیش کی۔

ایونجسٹ روہنسن اصغر کی سربراہی میں کرپشن کمیونٹی کے نمائندہ وفد کی رابطہ کمیٹی سے ملاقات قائد تحریک الطاف حسین کی مکمل صحت یابی اور گھر منتقلی پر رابطہ کمیٹی کو مبارکباد

”کراچی۔۔۔4 ستمبر 2011ء

ایونجسٹ روہنسن اصغر کی سربراہی میں کرپشن کمیونٹی سے تعلق رکھنے والے نمائندہ وفد نے ایم کیو ایم کی رابطہ کمیٹی کے ارکان محترمہ نسرتین جلیل، کنور خالد یونس اور گلفر از خان خٹک سے خورشید بیگم سیکریٹریٹ عزیز آباد میں ملاقات کی اور ایم کیو ایم کے قائد جناب الطاف حسین کی خیریت دریافت کی اور مکمل صحت یاب ہو کر گھر منتقلی پر پوری کرپشن کمیونٹی کی جانب سے دلی مبارکباد پیش کی۔ وفد میں بشپ ارشد کھوکھر، پاسٹر منتظر گل، پاسٹر امجد فاروق، پاسٹر معظم جان اور پاسٹر روبن شامل تھے۔ اس موقع پر حق پرست اقلیتی رکن قومی اسمبلی منوہر لعل اور اقلیتی امور کمیٹی کے منور جان بھی موجود تھے۔ وفد کے ارکان نے متحدہ قومی موومنٹ کے قائد جناب الطاف حسین کی صحت یاب ہو کر اسپتال سے گھر منتقلی پر مسرت کا اظہار کرتے ہوئے ان کی درازی عمر صحت و تندرستی کیلئے خصوصی دعا بھی کی اور کہا کہ ملک کی موجودہ صورتحال میں تمام مظلوم و محکوم عوام کی نظریں قائد تحریک الطاف حسین پر ہیں۔ ملک کو موجودہ بحرانوں سے اگر کوئی نکال سکتا ہے تو وہ صرف اور صرف قائد تحریک الطاف حسین بھائی ہیں۔ رابطہ کمیٹی نے ایونجسٹ روہنسن اصغر اور کرپشن کمیونٹی سے تعلق رکھنے والے بشپ، پاسٹرز اور پوری کرپشن قوم سے دلی تشکر کا اظہار کیا اور قائد تحریک الطاف حسین کی صحت یابی کیلئے دعا گو قوم کے ہر ایک فرد کا شکریہ ادا کیا۔

حق پرست ارکان سندھ اسمبلی کا بارش سے متاثرہ میرپور خاص اور اس کے گرد و نواح کے علاقوں کا تفصیلی دورہ متاثرین بارش کو ایم کیو ایم کی جانب سے ہر ممکن تعاون کی یقین دہانی سندھ حکومت میرپور خاص اور ملحقہ علاقوں میں متاثرین بارش کی امداد کیلئے ہنگامی بنیادوں پر اقدامات کرے

میرپور خاص۔۔۔4 ستمبر 2011ء

حق پرست ارکان سندھ اسمبلی زبیر احمد خان، نثار پنہور اور فہیم الطافی نے میرپور خاص اور اس سے ملحقہ بارشوں سے شدید متاثرہ علاقے جھڈو اور نوکوٹ کا تفصیلی دورہ کیا اور بارش سے متاثرین کی بحالی اور امداد میں بڑھ چڑھ کر حصہ لیا۔ حق پرست نمائندوں نے متاثرین کو ایم کیو ایم کی جانب سے ہر ممکن تعاون کی یقین دہانی کراتے ہوئے کہا کہ دکھی انسانیت کی خدمت ایم کیو ایم کا نصب العین ہے اور ایم کیو ایم بارش سے متاثرین کو کسی صورت تنہا نہیں چھوڑے گی۔ اس موقع پر متاثرین نے حق پرست نمائندوں کو بتایا کہ طوفانی بارش نے ان کے گھروں کو تباہ کر دیا ہے، متاثرہ علاقوں میں پینے کے پانی اور خوراک کی کمی کا سامنا ہے جبکہ سینکڑوں خاندان بے سروسامان کھلے آسمان تلے پڑے ہیں۔ انہوں نے مزید بتایا کہ حکومت و متعلقہ سرکاری اداروں کے کسی افسر کی جانب سے ان سے تاحال کسی قسم کا کوئی رابطہ نہیں کیا گیا ہے۔ حق پرست نمائندوں نے زبیر احمد خان، نثار پنہور اور فہیم الطافی نے متاثرین کی مشکلات دریافت کی اور ان کی جلد و مکمل بحالی اور امداد کا یقین دلاتے ہوئے حکومت سندھ سے مطالبہ کیا کہ طوفانی بارشوں سے شدید متاثرہ میرپور خاص اور اس سے ملحقہ علاقوں میں متاثرین بارش کی ہنگامی بنیادوں پر امداد کی جائے اور متاثرین کیلئے پینے کا پانی اور خوراک کا بندوبست کیا جائے۔ اس سے قبل انہوں نے بارش میں بہنے والے گھروں کا جائزہ لیا اور متاثرین کے ہمراہ امدادی سرگرمیوں میں حصہ لیا۔

